

اسلام کا بین الاقوامی قانون، ایک تقابلی جائزہ - ۲

محمود احمد غازی

دنیا کے مختلف ملاقوں میں بین الاقوامی قوانین کے آغاز و ارتقا کے تقابلی مطالعے سے چند باشن بنیادی طور پر ہمارے سامنے آتی ہیں: ایک یہ کہ کسی بھی قوم نے مساوی مسلمانوں کے بین الاقوامی انصاف کی بنیاد پر دنیا کو کوئی کامل عمل عالی نظام نہیں دیا۔

دوسرے یہ کہ ان تمام نظاموں نے دنیا میں انسانوں کو طبقات میں تقسیم کیے رکھد کسیں دو حصوں میں، کسیں تین حصوں میں، اور کسیں چار حصوں میں۔ اس تقسیم میں طاقتور گروہ کو بے تحاشا اختیارات حاصل تھے اور کمزور ہر ٹھہر کے حقوق سے محروم تھا۔ یہ چیز ہے کہ قرآن پاک نے واضح طور پر غلط قرار دیا۔ فرعون کے بارے میں فرمایا، لَّذِ فِرْعَوْنَ عَلَى الْأَرْضِ وَجَعَلَ لِهِنَاكُمْ سَيِّدًا يَسْتَغْصِفُ طَالِبَةَ مِنْهُمْ يَتَبَيَّنُ ابْنَاءَ هُنْ وَيَسْتَحْيِي نَسَاءَهُنْ لَهُ كَانَ مِنْ الْمُفْسِدِينَ (القصص ۳۷:۲۸) واقعہ یہ ہے کہ فرعون نے زمین میں سرکشی کی اور اس کے پاہندوں کو گروہوں میں تقسیم کر دیا ان میں سے ایک گروہ کو وہ ذمیل کرتا تھا، اس کے لڑکوں کو قتل کرتا اور اس کی لڑکیوں کو جیتا رہنے دیتا تھا۔ قرآن نے اس کردار کے شخص کے بارے میں اعلان کیا لَّهُ كَنَّ مِنْ الْمُفْسِدِينَ کہ وہ فساد پھیلانے والوں میں سے تھا، چنانچہ قرآن کی نظر میں ہر وہ نظام خواہ داخلی ہو یا خارجی، جو انسانوں کے درمیان مسالوات کی بجائے درجہ بندی پر ایمان رکھتا ہو، جہاں دولت مند اور بااثر لوگ ہی حقوق و مراعات سے مستثن ہوتے ہوں اور باقی لوگ ٹانوی حیثیت رکھتے ہوں، فرعونی نظام ہے۔

تیسرا چیز جو ہمیں معلوم ہوتی ہے وہ یہ کہ ان تمام قوانین میں بین الاقوامی قانون کا دائرہ کار صرف اس حد تک محدود رہا کہ جنگ کی صورت میں مقتولین سے کیا معاملہ کیا جائے، مقتولین کی جائیداد کو کس طرح سے استعمال کیا جائے اور فاتحین ایک سے زائد ہوں تو مقتولین کی جائیداد کو ان کے درمیان کس طرح تقسیم کیا جائے۔

یہ وہ بنیادی چیزیں تھیں جو تقریباً تمام بین الاقوامی قوانین کی اساس تھیں۔ مہاجرات اور رہائش سے

لے کر ارتھ شاستر اور منوسرتی تک ہندوؤں کے ہیں تمام کہاں جن کو آج کل کے ہندو مصنفین میں الاقوامی قانون کا نئیں مانند قرار دیتے ہیں، ان سب میں بھی ہے کہ اگر کوئی قوم منحون ہو جائے تو اگر فالج کے مقابلے میں نسلی اختبار سے برابر کی ہے تو اس سے اس طرح کا سلوک کیا جائے، اگر کم تر درجے کی ہے تو اس سے اس طرح کا سلوک کیا جائے۔ پورا لفاظ مساوات کی بجائے انسانوں کی تفریق و تقسم پر مبنی ہے۔ اس کے بر عکس اسلام نے جو کچھ دیا، وہ فقہ و شریعت کے طلبہ سے مختی نہیں ہے۔ میدان علم میں یورپ کے تمام ترا رقا کے یہ جو جود اسلام کا بین الاقوامی تعلقات کا قانون آج بھی اتنا موازن، معتدل اور بھی بر انسانیت ہے کہ ابھی مغرب کوہاں تک پہنچنے میں نہ معلوم کتنی صدیاں درکار ہیں۔ یورپ نے میں نہیں لامیں جو کچھ ابھی حاصل نہیں کیا، اسلام نے اس سے بھی آگے جا کر اسے اپنے انتریشنل لامیں سو دیا ہے۔ ملک کے اندر بغلات سے نہنا اور اس سے عمدہ برآ ہونا دنیا کے تمام قوانین میں موجود ہے اور کریمیں لا کا موضوع ہے۔ لیکن شریعت اسلامی کی رو سے یہ خالصتاً بین الاقوامی قانون (علم سیر) کا موضوع ہے۔ اسی طرح سے محاربین اور قراقوں سے نہشنا دنیا کی نظر میں داخلی فوجداری قانون کا موضوع ہے لیکن اسلام کے ہاں قراقوں اور محاربین کا مسئلہ (فقہ سیر) انتریشنل لام کا موضوع ہے۔ داخلی طور پر بغلات سے نہشنا دنیا میں فوجداری قانون کا موضوع ہے، لیکن اسلامی قانون کے مطابق یہ بین الاقوامی قانون کا موضوع ہے۔

اس سلسلے میں اسلام نے منعہ کا اصول دیا ہے، یعنی ہر وہ گروہ جو کسی ایسے نظریہ یا اصول سے وابستگی کی بنیاد پر توت حاصل کرتا ہے جو قرآن مجید یا است کے کسی اصول کی تاویل پر مبنی ہو، اس کے لیے الگ قوانین ہیں۔ ایک فرد اگر ریاست اور معاشرے کے خلاف تکوار اخاتا ہے تو اس کے لیے الگ قانون ہے۔ اسی طرح جو گروہ کسی نظریہ یا عقیدے کے اختلاف کی بنیاد پر کھڑا ہوتا ہے، اس پر بغلات کے عام احکام نافذ نہیں ہوتے، بلکہ اس کے لیے نفتانے تویل کے احکام بیان کیے ہیں۔ ان کے ساتھ محلہ نہشنا کے الگ قوانین ہیں، جس میں ان کے اصول و نظریات کا احترام بھی مد نظر رکھا جاتا ہے۔ حضرت علیؓ نے خارج کے ساتھ اسی قسم کا محلہ رکھا حالانکہ خارج کے نظریات قرآن سے متعارض تھے۔ خارج کے نظریات سے محلہ نے کبھی تلاقی نہ کیا تھا لیکن اس کے باوجود ان کے نظریات کا احترام کیا گیا۔ حضرت علیؓ نے ان کو واضح طور پر لکھا کہ جب تک تم بدانتی پیدا نہیں کرتے اور جب تک تم لوگوں کے جان و مل کے لیے خطرہ نہیں بننے، تمہارے خلاف کوئی ایکشن نہیں لیا جائے گا۔ پھر اس کے ساتھ ساتھ آپ نے الہ علم محلہ کو ان کے نظریے کی اصلاح کے لیے بھیجا اور طویل عرصے تک گفت و شنید اور اصلاح کی کوششوں کا یہ سلسلہ جاری رہا۔ مشور ادیب اور مورخ ابو العباس المبرو نے اپنی تالیف "الکامل فی "السنه و لادب" میں خارج اور عبد اللہ بن عباسؓ کے درمیان ہونے والی اس طویل گفتگو کو جو مختلف امور پر مشتمل ہے، مکمل طور پر نقش

کیا ہے۔ اس گفتگو کی تفصیلات سے پتا چلتا ہے کہ داخلی جھگڑے اور سیاسی اختلاف کو حل کرنے کا اسلامی ڈھنگ کیا ہے اور یہ کہ صحابہ کرام نے خوارج کے ساتھ اپنے مذہبی اور سیاسی اختلافات کو پر امن طریقے سے حل کرنے کے لئے کیسی کیسی کوششیں کیں۔ بہرحال باغیوں اور محاربوں سے نبنا اسلامی نظام قانون کی رو سے قانون بین الاقوامی کا حصہ ہے۔

جب ہم بین الاقوامی قانون کے مصادر و مراجع کی طرف آتے ہیں تو ہم دیکھتے ہیں کہ دنیا میں جتنے بھی قوانین مرتب ہوئے، وہ سب کے سب بالعلوم اور بین الاقوامی قوانین بالخصوص، ان سب کی ابتداء رسم و رواج سے ہی ہوتی ہے۔ یہ رسم و رواج طویل عرصہ جاری رہتے ہیں، جن کا آغاز کسی نہ کسی وقت کسی پاک فرد یا باختیار حاکم کے کسی نہ کسی من مانے فیصلے سے ہوتا ہے۔ عموماً یہ ایک صوابدیدی فیصلہ ہوتا ہے جس میں انصاف کم اور حاکم کی قوت و حشمت کو دخل زیادہ ہوتا ہے، اور یہ فیصلہ کمزور کو اس لیے ماننا پڑتا ہے کہ وہ کمزور ہے۔ لیکن آگے چل کر یہی فیصلہ آنے والوں کے لیے ایک دلیل اور نظیر بن جاتا ہے اور یوں وہ قانون کا روپ دھار لیتا ہے۔ یہی رسم و رواج اور ان کا یہی ارتقا بین الاقوامی قانون میں بھی دکھلائی دیتا ہے۔ اس کے برعکس اسلام کے قانون بین الاقوام کی بنیادوں اور اسائی تصورات اور تعلیمات کی تفکیل میں کسی رسم و رواج کو دخل نہیں ہے۔ وہ کسی علاقے کا طور طریقہ یا کسی حاکم کا صوابدیدی یا من مانا فیصلہ نہیں۔ اسلام کے قانون بین الاقوام کی بنیاد تو ایک معین اور ایک منضبط کتاب ہے جو قرآن پاک ہے، ایک منضبط عدالت کا فیصلہ ہے جو عدالت محمدیہ کہلاتی ہے۔

اسلام کا بڑے سے بڑا مخالف شاید یہ تو کہ سکتا ہے کہ قرآن الہامی کتاب نہیں ہے، کوئی یہودی اور یسائی اس کے میہم من شہہ ہونے سے تو شاید انکار کر سکتا ہے، لیکن وہ یہ نہیں کہ سکتا کہ یہ کتاب ایک مدون اور طے شدہ قانون کی شکل میں ابتداء میں موجود نہ تھی۔ یہ بھی کوئی نہیں کہ سکتا کہ اس میں بیان کردہ قوانین کی ابتداء رسم و رواج سے ہوئی تھی۔ واقعہ یہ ہے کہ اس کتاب میں بیان کردہ پیشتر اصول پہلی بار اسی کتاب کی شکل میں نہ منے آئے اور اسی کتاب نے پہلی بار دنیا میں انھیں متعارف کرایا۔ اس لیے جیسا کہ آج قانون و ان کہتے ہیں کہ غیر معین (undefined) قانون کے مقابلے میں معین (defined) قانون زیادہ بستر ہے اور پاپید اور ہے، یہ (قرآن) تو آغاز ہی سے ایک defined اور مذب قانون تھا، اور ایک مذب قانون کی تمام شرائط کو پورا کرتا تھا۔ اس کے بالمقابل دیگر قوانین غیر مذب، غیر معین اور undefined تھے۔

ان تمام قوانین و اقوام میں عوام کے لیے الگ قانون تھا اور خواص کے لیے الگ قانون تھا۔ اپنوں کے لیے الگ قانون ہوتا تھا اور غیروں کے لیے الگ۔ یوں انہوں کے ہاں تصور یہ تھا کہ ہم وطنوں کے لیے تو طے شدہ قوانین موجود ہیں، لیکن بقیہ تمام انسانوں کے لیے ہم اپنی صوابدید کے مطابق فیصلہ کریں گے۔ رومیوں

نے بھی یہی طے کیا تھا کہ رومیوں کے حليف فرمازروں یعنی یورپ کے حکمرانوں کے لیے ایک طے شدہ قانون ہو گا اور بقیہ تمام انسانوں کے لیے فاتحین اور زور آوروں کی صوابدید پر فیصلہ کیا جائے گا۔ یہی وجہ ہے کہ ابتداء میں مغرب دنیا میں جو قانون مرتب کیے گئے وہ صرف عیسائیوں کے لیے تھے۔ غیر عیسائیوں کے لیے صوابدیدی فیصلے ہوتے تھے۔ حکمران اپنی فوجی قوت اور ذہنی استعدادو کے مطابق ان (غیر عیسائیوں) کے بارے میں فیصلہ کر سکتا تھا۔ آج بھی یورپ کے بین الاقوای قوانین میں منذب دنیا (Civilized World) اور غیر منذب دنیا (uncivilized World) کی تقسیم موجود ہے، جس کو وہاں بین الاقوای قانون کے جد امجد نے بھی قانون کی کامیابی کی ایک شرط قرار دیا ہے۔ اس سلسلے میں یہ فیصلہ کہ منذب کون ہے، اور غیر منذب کون، وہاں کے حکمران کرتے ہیں۔ وہ جس کو چاہیں منذب قرار دے دیں اور جس کو چاہیں غیر منذب قرار دے دیں۔ اس کا مشابہہ آج کے بین الاقوای معاللات میں کسی بھی اخبار کے بین الاقوای خبروں کے صفحات پر کیا جا سکتا ہے۔ یورپ میں یہ چیز نہیں ہے بلکہ یہ ان کے باضی کا تسلسل اور اصول قانون کی بنیاد ہے۔

اس کے بر عکس آپ اسلام کے قانون کی طرف آئیے تو آپ دیکھیں گے کہ اسلام نے بلا تفرقہ مذہب و ملت اور رنگ و نسل، منذب و غیر منذب سب کو ایک یکساں اور مکمل قانون، قرآن کی صورت میں دے دیا۔ اور صوابدیدی اختیارات کو قطعاً روانہ نہیں رکھا۔ پھر اس قانون میں اس نے ترمیم و تنقیح کا اختیار کسی بڑے سے بڑے فرد حتیٰ کہ پیغمبر اسلام کو بھی نہیں دیا۔ ساری دنیا کے انسان مل کر بھی اس کے کسی حکم میں کسی بیشی کرنا چاہیں تو نہیں کر سکتے۔ صوابدیدی اختیارات کے خاتمے کی ایسی اعلیٰ مثال دنیا کے کسی قانون یا قوم میں نہیں نہیں ملتی ہے۔

ایک اور اہم اور قابل ذکر چیز جو مغرب کے قانون بین الاقوام کے مطالعے سے معلوم ہوتی ہے، وہ یہ ہے کہ وہاں قانون کے بنیادی اصول و تصورات بھی وقت کے ساتھ ساتھ بدلتے رہتے ہیں۔ ہمارا روزمرہ کا مشابہہ ہے، قانون کی کتابیں کچھ عرصے کے بعد قبل اصلاح و ترمیم ہو جاتی ہیں اور دو ایک عشرے گزرنے کے بعد یہ کتابیں دفتر بے معنی قرار دے کر داخل دفتر کر دی جاتی ہیں۔ اس کے بر عکس فرقہ کے احکام کا وہ حصہ جو اسلامی قانون کے بنیادی دھانچے کی تخلیل کرتا ہے، وہ ایسا عالمگیر ہے کہ اس میں کسی تبدیلی و تنقیح کا سوال پیدا نہیں ہوتا۔ تفصیلات ہمارے ہاں بھی بدل سکتی ہیں۔ رسوم و رواج کے بدلتے سے جزئیات میں تبدیلی نہیں ہے۔ احکام میں ارتقا و پیش رفت جاری رہتی ہے۔ لیکن قانون کا جو بنیادی دھانچہ ہے اور جو بنیادی تصورات ہیں وہ قرآن و سنت میں محفوظ ہیں جو ہر قسم کے تغیر و تبدل سے ملوڑا ہیں۔ علامہ اقبال نے اپنی تصنیف "تخلیل جدید ایجیات اسلامیہ" میں تغیر و ثبات کے درمیان جو ہم آہنگی اسلام نے قائم رکھی ہے اس کے بارے میں بحث کرتے ہوئے لکھا ہے کہ دنیا کے بعض قوانین وہ ہیں اور بعض نظام و تصورات

ایسے ہیں جو صرف تغیر پر مبنی ہیں۔ جیسا کہ آج کے دور میں وضع قانون کے سلسلے میں آپ دیکھتے ہیں کہ روز قوانین اور تصورات میں تبدیلیاں لائی جاتی ہیں اور کچھ قوانین وہ ہیں جو صرف ثابت پر مبنی ہیں۔ جو لوگ یا قوم صرف ثابت پر زور دیتی ہے اس کے لیے حالات کا ساتھ دینا مشکل ہو جاتا ہے اور جو قومیں اپنے نظام اور قانون کے بنیادی تصورات کو بدلتی رہیں ان کے ہیں قانون میں کوئی ثابت اور دوام نہیں رہتا۔ اور یہ چیز قانون کے تشخض کو ختم کر دیتی ہے۔ اسلام نے دونوں کا خیال رکھا ہے۔ اس میں تشخض کا تحفظ بھی ہے، ثابت و دوام کی ضمانت بھی، اور بدلتے ہوئے حالات کی رعایت بھی۔ قرآن و سنت کے نصوص تسلیم اور تشخض کی ضمانت فراہم کرتے ہیں اور اجماع و اجتہاد کے ذریعے تغیر کے تقاضوں کو سمیا گیا ہے۔ قرآن پاک کا یہ اصولی توازن اور نظری اعتدال جمال داخلی قوانین میں دکھلائی دیتا ہے وہ بین الاقوامی قوانین میں بھی نظر آتا ہے۔

اسلامی بین الاقوامی قانون کا ایک اہم اصول اور اساسی تصور "مجازات" ہے۔ بین الاقوامی لین دین میں یہ سوال بڑا اہم ہے کہ برابری اور مساوات کیا ہے اور برابری کی سطح پر لین دین کیسے ہوتا ہے۔ جو سلوک آپ اپنے ساتھ کرتے ہیں وہی سلوک دوسروں کے لیے بھی ہے۔ بشرطیکہ وہ سلوک شریعت کے احکام کی رو سے جائز اور انسانی احترام سے ہم آہنگ ہو، اور اخلاق و کردار کے اسلامی تصورات پر پورا اترتا ہو۔ اس حد تک معاملہ برابری کی سطح پر رکھا جائے گا۔ اس اصول کی بنیاد پر فتحاے کرام نے بہت سے قوانین مرتب کیے ہیں۔ لیکن "مجازات" کے اصول کو ایک طویل عرصے تک مغربی مفکرین نے تسلیم نہیں کیا۔ آج بھی مغربی دنیا کے بیشتر ممالک برابری کے اس اصول کو تسلیم نہیں کرتے ہیں۔ آج بھی وہ اس بات کے لیے تیار نہیں ہیں کہ مشرق و مغرب کے درمیان "مجازات" کا اصول کار فرما ہو۔ دنیا کے اسلام اور دنیا کے درمیان "مجازات" انھیں آج بھی قبول نہیں۔ آج بھی ان کا نظام جیسا کہ اوارہ اقوام متحده کی شکل میں ہمارے سامنے ہے، کچھ خاص اقوام اور نسلوں کی برتری پر قائم ہے، جس میں ایک نسل کا نامیانہ پوری نسل انسانیت کے فیصلے کو دینو کر سکتا ہے۔ وہ کا یہ تصور صاف بتاتا ہے کہ نسل انسانی کے درمیان مساوات انھیں آج بھی قبول نہیں ہے۔ یہ نہ سمجھیجیے کہ عدم مساوات کا یہ تصور محض ایک اتفاق ہے یا محض وقتوں سیاسی حقائق کا ایک مظہر ہے۔ واقعہ یہ ہے کہ دنیا کی ان اقوام نے اسے ایک قانون بلکہ مذہبی فتوے کی شکل دے دی ہے، ایسا فتوی جسے انہوں نے اپنے قانون میں باقاعدہ ایک ضابطے کی شکل دے دی ہے۔ یہودیوں کے ہاں گوئیں کا فلاسفہ ہے، ہندوؤں کے ہاں ملپچھ کا تصور ہے، ہندوؤں میں چار ذاتوں کا تصور ہے، اسی طرح ارسطو کے ہاں جو نسلی تغیریق اور احتیاز ہے اس کی تفصیل عرض کی جا بچکی ہے۔

اس کے ساتھ ایک اور بڑا نسلیاں فرق جو مغرب کے بین الاقوامی قانون میں اور اسلام کے قانون میں

الاقوام میں پایا جاتا ہے، وہ قانون کی قوت نافذہ کا معاملہ ہے، وہ قوت نافذہ جس کے مل بوتے پر کسی قانون کو نافذ کیا جاتا ہے اور جس کے بھروسے پر قانون کی حاکمیت پر لوگوں کا اعتماد قائم ہوتا ہے۔ اس امر کے باوجود کہ دنیا میں ایک ہزار سال سے مغرب کا یہ بین الاقوامی قانون راجح رہا ہے، اس حقیقت کے باوجود کہ Law of Nations کو انہوں نے خود ہی مرتب کیا، اس امر کے بوصفت کہ مغربی زبانوں میں بین الاقوامی قانون پر ہزارہا کتابیں لکھی جا چکی ہیں، اس حقیقت کے باوجود کہ آج کہنے کو وہاں ایک بین الاقوامی عدالت انصاف بھی موجود ہے، اس امر کے باوجود کہ وہاں سلامتی کو نسل جیسا بااثر ادارہ بھی موجود ہے، جس کے بارے میں دعویٰ یہ ہے کہ وہ بین الاقوامی قانون کے احکام پر عمل درآمد کرتا ہے، لیکن اس تمام تر مسامی کے باوجود اہل مغرب کو خود اپنے قانون میں الاقوام پر ابھی تک اطمینان کلی حاصل نہیں ہوا۔ وہ ابھی تک حتیٰ طور پر یہ طے نہیں کر سکے کہ یہ قانون ہے بھی یا نہیں۔

بات یہ ہے کہ قانون کا ان کے ہاں اپنا ایک تصور ہے۔ قانون کے بارے میں مغربی مفکرین نے جو کچھ لکھا ہے، وہ قانون کا طالب علم جانتا ہے۔ ان کے ہاں کچھ لوگوں کے نزدیک قانون سے مراد اصول و ضوابط کا وہ مجموعہ ہے جس کو کوئی بالاتر قوت دوسروں پر نافذ کرے۔ مشور انگریز قانون دان، جلن آشن نے لکھا ہے کہ قانون حاکم اعلیٰ کے حکم کا نام ہے۔ بعض نے کہا کہ قانون وہ ہے جسے کوئی عدالت نافذ کرے۔ اس کے بعد ماضی قریب میں ایک قانون دان، کیلسن نے بیان کیا کہ کسی بالادست اور طاقتور حکمران کا حکم قانون ہے۔ اگر قانون کی ان تعریفات کو مد نظر رکھا جائے تو سوال پیدا ہوتا ہے کہ کیا بین الاقوامی معملات اور بین الملک لین دین میں ان بیادوں پر کوئی قابل عمل ضابطہ تنخیل دیا جا سکتا ہے؟ ظاہر ہے کہ نہ بین الاقوامی قوانین کے احکام کسی دنیاوی بالادست حاکم کے دیے ہوئے ہیں اور نہ ان کے نفاذ کا کوئی موثر بندوبست موجود ہے۔ یہی وجہ ہے کہ مغربی مفکرین اور قانونی ماہرین کی ایک خاصی تعداد ایسی ہے جس نے بین الاقوامی قانون کو سرے سے قانون ہی تسلیم نہیں کیا۔ کسی نے کہا بین الاقوامی قانون، قانون کا نقطہ زوال ہے۔ کسی نے کہا کہ قانون بین الاقوام کو قانون کہنا تکلف ہے۔ کسی نے کہا:

International law is merely an international morality.

کہ بین الاقوامی قانون محض بین الاقوامی اخلاق ہے۔ ان نظریات کی پشت پر جو اصل وجہ کار فرمائے وہ یہ ہے کہ بین الاقوامی قانون خود ان کے اپنے تصور قانون کی رو سے قانون کی تعریف پر پورا نہیں اترتا۔ نہ اس کو کسی بالاتر قوت نے نافذ کیا، نہ اس کی پشت پر کوئی عدالتی نظام ہے کہ خلاف ورزی کرنے والے کو سزا دے سکے، نہ ان کے نفاذ کے لیے کوئی قوت حاکم موجود ہے۔ اس لیے اس کو قانون تسلیم ہی نہیں کیا جاتا۔ اگرچہ وہاں بعض قانون دان اسے قانون مانتے اور کہتے ہیں۔ یہ بحث وہاں رہی ہے اور اب بھی جاری ہے۔

اسلام کے قانون میں الملک کی طرف آئی تو یہاں فقہا کے ہیں کبھی یہ سوال ہی پیدا نہیں ہوا کہ اسلام کا قانون میں الاقوام یعنی "سیر قانون" قانون ہے یا نہیں۔ اسلام میں جس طرح مسلمان اللہ پر ایمان رکھنے کا پابند ہے، اسی طرح وہ قانون میں الاقوام کے احکام پر عمل کرنے کا بھی پابند ہے۔ علی ہذا القیاس جس طرح ایک مسلمان ذکوٰۃ اور حج ادا کرنے کا پابند ہے، اسی طرح سے مسلمان "سیر کے احکام" کی پابندی کرنے کا بھی پابند ہے۔ جس طرح ایک مسلمان شراب نوشی کو حرام سمجھتا ہے، اسی طرح سے ایک مسلمان معاملے کی خلاف ورزی کو بھی حرام سمجھتا ہے۔ اسی لیے مسلمانوں کے بین جماں تک "احکام سیر" کی پابندی اور ان کے واجب اتعیل ہونے کا تعلق ہے۔ بالفاظ دیگر جماں تک اس کی اندر مولیٰ قوت تائید (inner sanction) کا تعلق ہے، وہ دونوں تم کے احکام پر یکساں محیط ہے۔ اس لیے مسلمانوں کے ہاں یہ اختلاف بھی پیدا نہیں ہوا جو یورپ میں پیدا ہوا ہے۔ فتح سرقد کی مثال ہمارے سامنے ہے: جماں اسلام کے میں الاقوامی قانون کو میوں پل لا کی طرح ایک مسلمان عدالت نے باقاعدہ تائید کیا، اور اس کی پابندی کرواتی گئی۔ یہاں ایسی بیسیوں مثالیں میں گی کہ ایک حاکم مطلق فرماں روا جو بست بڑی سلطنت کا مالک ہے اور جس کی طاقت اور رعب سے ایک دنیا خائف رہتی ہے، اس کی فاتح اور جماں گیر فوجوں کو ایک عالم کا فتویٰ روک رہتا ہے۔ حضرت مصلویہؓ کے زمانے میں ایک صحابی حضرت عمرو بن منبسو نے ایک واقعہ وقوع پذیر ہوتے دیکھا۔ انہوں نے محسوس کیا کہ اس واقعہ میں اسلام کے قانون میں الاقوام کی خلاف ورزی کا امکان ہے۔ انہوں نے ایک جدیث نبویٰ بیان کی اور بوصتی ہوئی فوجیں واپس چلی گئیں۔ یہ ہے اسلام کے قانون اور شریعت کی رو سے قانون میں الملک کا اسلامی تصور۔ اس لیے مسلمانوں کے ہیں قانون میں الملک کی تشریع و تعیین میں کبھی اختلاف نہیں ہوا۔ یہ بیشہ سے ایک باقاعدہ اور مکمل قانون تھا اور اب تک ایک باقاعدہ اور مکمل قانون چلا آتا ہے۔

اس تقابلی جائزے سے واضح ہوا ہے کہ قانون سے مستثن ہونا اور اس کے فوائد حاصل کرنا دنیا میں صرف اور صرف طاقتوں کے لیے ممکن تھا۔ کمزور کے لیے کوئی قانون نہ تھا۔ صرف حاکم کے صواب دیدی اختیارات ہوتے تھے، جو حاکم کے ذاتی طور پر میران ہونے کی صورت میں کمزور کا مدد ادا کرتے تھے، ورنہ نہیں۔ طاقتوں کے لیے سارے قانون اور مراعات تھیں اور آج بھی ہیں۔ might is right کا قانون پہلے بھی چلتا تھا، اور آج بھی چلتا ہے۔ اس کے مقابلے میں اسلام کے قانون میں الملک کی بات ہو یا میوں پل لا کی، یہ صرف کمزور کے حقوق کے تحفظ کے لیے ہے۔ اسلامی قانون کے ایک مجتہد اعظم، اسلامی شریعت کے سب سے بڑے مزانِ شناس اور اپنے زمانے کے ایک بست بڑے حاکم نے اسلامی قانون کی اس خصوصیت کا اظہار کرتے ہوئے کہا تھا: "تم میں چوکمزور ہے وہ میرے نزدیک اس وقت تک طاقتوں ہے جب تک میں اس

کا حق اس کو نہ دلوا دوں، اور تم میں سے جو طاقتور ہے وہ میرے نزدیک اس وقت تک کمزور ہے جب تک وہ حق ادا نہ کرے۔۔۔ اسی لیے قانون کی روح یہ ہونی چاہیے کہ وہ کمزور کا محافظ ہو، نہ کہ طاقتور کا۔ اسلام کے قانون بین الاقوام نے ہمیشہ کمزوروں کو قوت فراہم کی، اس نے ہمیشہ مظلوموں کو انصاف دیا۔ اگر قانون کی طاقت بھی طاقتور کی تائید کرنے لگے تو کمزوروں اور مظلوموں کے سارے سارے ختم ہو جائیں۔ قانون کی حقانیت اور عدل گستربی کی یہ سب سے بڑی ترازو ہے جو صدیق اکبر نے آج سے چودہ سو سے زائد سال قبل ہمیں دی تھی۔ اس ترازو پر اسلام کا قانون ہی پورا اترتا ہے۔

یہ وہ چند بنیادی سائل ہیں، جن سے اندازہ ہوتا ہے کہ اسلام کا قانون بین الملک اور دیگر اقوام کے قانون بین الملک میں کیا بنیادی فرق ہے؟ وہ کون سے امتیازی اوصاف ہیں جو اسلام کے قانون کو دیگر اقوام جسے قانون سے ممتاز کرتے ہیں؟ انسانیت کے لیے فلاح و بہبود دنیا کے دیگر قوانین میں کتنی ہے، اور اسلام کے قانون میں کتنی ہے؟ اسلام کے قانون یا بین الاقوام یا میونسل لا دنوں کے سلسلے میں یہ بات سامنے آتی ہے کہ انسان اگر اللہ کے پال حضوری اور جواب دہی کا احساس رکھتا ہو، اور اسود رسول کے زیر سایہ اس کی تربیت ہوئی ہو تو اس کے اندر تعمیل قانون کے لیے ایک ایسی قوت موجود ہوتی ہے جس کی موجودگی میں کسی اور قوت قاہروہ کی ضرورت نہیں رہتی جو انسان سے قانون کی تعمیل کرائے۔ یہی اسلام کے قانون کا وہ طرہ امتیاز ہے جو اسلام کے قانون کو دیگر بین الاقوامی قوانین سے ممتاز کرتا ہے۔

فیکٹریں اپنے ابتداء تک ہی ماتحت منجذب

TATA TEXTILE MILLS LTD.

Ph : (H.O) 242-6761 (3 LINES)

ISLAND TEXTILE MILLS LTD.

(DIR) 2426202, Fax: 2417710

SALFI TEXTILE MILLS LTD.

LANDHI : 7738228, Fax: 7738637,

TATA ENERGY LTD.

KOTRI : 870932 870979,

8,8TH FLOOR, TEXTILE PLAZA,

870237, Fax: 870260

M.A. JINNAH ROAD,

MUZAFFAR GARH 32062 Fax: 32662

KARACHI - 74000

Mobile : 0342 - 335814

PAKISTAN.

Home (KAR) 4542090 - 4547515